

कापूस हंगाम २००४-०५ मधील अग्रिम अधिक  
किंमत हप्ता-१ ची रक्कम अदा करणेबाबत.

**महाराष्ट्र शासन**  
**शासन निर्णय क्र.कापूस-१००५/प्र.क्र.१३०/१०-स,**  
सहकार, पणन व वस्त्रोद्योग विभाग,  
मंत्रालय विस्तार, मुंबई- ४०० ०३२,  
दिनांक : २२ सप्टेंबर, २००५.

- वाचा : १) शासन निर्णय क्र.कापूस-१००४/प्र.क्र.४५/१०-स, दिनांक २४ ऑगस्ट, २००४.  
२) शासन निर्णय क्र.कापूस-१००४/प्र.क्र.५२/१०-स, दिनांक ६ नोव्हेंबर, २००४.  
३) शासन निर्णय क्र.कापूस-१००५/प्र.क्र.१३०(भाग-१)/१०-स, दि.१ जुलै, २००५  
४) शासन निर्णय क्र.पूरक-१००५/प्र.क्र.८२/१७-स, दिनांक २१ सप्टेंबर, २००५.

**प्रस्तावना :-** महाराष्ट्र राज्य सहकारी कापूस उत्पादक पणन महासंघाने कापूस हंगाम २००४-०५ मध्ये शेतकऱ्यांकडून खरेदी केलेल्या कापसाची अग्रिम अधिक किंमत हप्ता-१ ची रक्कम रक्कम रुपये ५३७.६० कोटी जून, २००५ अखेर व अग्रिम अधिक किंमत हप्ता-२ ची रक्कम रुपये ५३२.७६ कोटी ऑक्टोबर, २००५ अखेर शेतकऱ्यांना आदा करावयाची आहे. अग्रिम अधिक किंमत हप्ता-१ च्या रकमेपैकी रुपये ८० कोटी एवढी रक्कम सन २००५-०६ च्या मंजूर तरतूदीतून आदा करण्यात आली व उर्वरित रुपये ४५८ कोटी एवढी रक्कम राज्य सहकारी बँकेकडून ११.५ % व्याजदराने घेऊन आदा करण्यात आली. अग्रिम अधिक किंमत हप्ता-१ व २ ची रक्कम शेतकऱ्यांना आदा करण्यासाठी पावसाळी अधिवेशनात रुपये ९८९.८० कोटीची पुरवणी मागणी सादर करण्यात आली होती. शेतकऱ्यांना अदा करण्यासाठी महाराष्ट्र राज्य सहकारी बँकेकडून ११.५% व्याज दराने घेतलेले कर्ज परतफेडीसाठी महाराष्ट्र राज्य सहकारी कापूस उत्पादक पणन महासंघास अल्पमुदत कर्ज म्हणून रुपये ४५८,००,००,०००/- (रुपये चारशे अड्डावन्न कोटी फक्त) इतकी रक्कम मंजूर करण्याची बाब शासन विचाराधिन होती.

**शासन निर्णय :-** कापूस हंगाम २००४-०५ मध्ये महाराष्ट्र राज्य सहकारी कापूस उत्पादक पणन महासंघाने शेतकऱ्यांकडून खरेदी केलेल्या कापसाचा अग्रिम अधिक किंमत हप्ता-१ जून, २००५ अखेर देय होता. सदर प्रयोजनार्थ आवश्यक तेवढी अर्थसंकल्पिय तरतूद उपलब्ध नसल्याने रुपये ४५८ कोटी एवढी रक्कम ११.५% व्याज दराने महाराष्ट्र राज्य सहकारी बँकेकडून कर्जरूपाने घेण्यात आली होती. आता पुरवणी मागणीद्वारे मंजूर करण्यात आलेल्या रकमेपैकी रुपये ४५८ कोटी एवढी रक्कम कापूस पणन महासंघास अल्पमुदत कर्ज मंजूर करण्यास वित्त विभागाने मान्यता दिलेली असल्याने महाराष्ट्र राज्य सहकारी बँकेकडून जादा व्याजदराने घेण्यात आलेली कर्जाची रक्कम, राज्य सहकारी बँकेस परत करण्यासाठी, महाराष्ट्र राज्य सहकारी कापूस उत्पादक पणन महासंघास रुपये ४५८,००,००,०००/- (रुपये चारशे अड्डावन्न कोटी फक्त) एवढा निधी अल्पमुदत कर्ज म्हणून मंजूर करण्यात येत आहे. कापूस पणन महासंघास मंजूर करण्यात आलेला संपूर्ण

निधी, महाराष्ट्र राज्य सहकारी बँकेस कर्ज परतफेडीपोटी देईल. अन्य कोणत्याही प्रयोजनार्थ वापरणार नाही या अटीच्या अधिन राहून मंजूर करण्यात येत आहे.

२. या कारणासाठी होणारा खर्च मागणी क्रमांक "व्ही-५, ६४२५, सहकारासाठी कर्ज, (००) १०८, इतर सहकारी संस्थांना कर्जे, (एक) पणन सहकारी संस्था (०१) (०३) कापूस प्रापण योजनेच्या कार्यन्वयनासाठी सीमांतिक रक्कम (६४२५ ००६४) (योजनेतर), ४८ कर्जे" या लेखाशिर्षाखाली चालू वर्ष २००५-०६ चे उपलब्ध तरतूदीमधून भागविण्यात यावा.

३. सदर कर्जाची रक्कम अधिदान व लेखाधिकारी, मुंबई येथून काढण्याचे व ती महाराष्ट्र राज्य सहकारी कापूस उत्पादक पणन महासंघ, मुंबई या संस्थेस अदा करण्याचे अधिकार अवर सचिव (रोखशाखा), सहकार, पणन व वस्त्रोद्योग विभाग, मंत्रालय, मुंबई यांना प्रदान करण्यात येत आहेत.

४. सदर धनादेश पुढीलप्रमाणे काढण्यात यावा :-

**"THE MAHARASHTRA STATE CO-OPERATIVE COTTON  
GROWERS' MARKETING FEDERATION LTD., MUMBAI."**

५. हा शासन निर्णय वित्त विभागाच्या सहमतीने व त्या विभागाच्या अनौपचारिक संदर्भ क्रमांक ५१०/२००५/व्यय-२, दिनांक १९ सप्टेंबर, २००५ अन्वये तसेच अर्थोपाय कार्यासनाच्या अनौपचारिक संदर्भ क्रमांक-१७५/अर्थोपाय, दिनांक २० सप्टेंबर, २००५ अन्वये निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

**( ज. आ. खवणेकर )**  
**कार्यासन अधिकारी, महाराष्ट्र शासन,**  
**सहकार, पणन व वस्त्रोद्योग विभाग.**

प्रत :-

- १) सहकार आयुक्त व निबंधक, सहकारी संस्था, महाराष्ट्र राज्य, पुणे,
- २) पणन संचालक, महाराष्ट्र राज्य, पुणे,
- ३) महालेखापाल, महाराष्ट्र-१, लेखा व अनुज्ञेयता/ लेखापरीक्षा, मुंबई,
- ४) अधिदान व लेखा अधिकारी, मुंबई,
- ५) निवासी लेखापरीक्षा अधिकारी, मुंबई,
- ६) वित्त विभाग (व्यय-२/अर्थोपाय/अर्थसंकल्प-२/अर्थसंकल्प-१२), मंत्रालय, मुंबई,
- ७) अवर सचिव, रोखशाखा, सहकार व वस्त्रोद्योग विभाग विभाग (३ प्रती),
- ८) व्यवस्थापकीय संचालक, महा.राज्य सह. कापूस उत्पा. पणन महासंघ म, मुंबई,
- ९) व्यवस्थापकीय संचालक, महाराष्ट्र राज्य सहकारी बँक, फोर्ट, मुंबई.
- १०) कार्यासन अधिकारी १-स, १६-स, १७-स, स.प. व व. विभाग, मंत्रालय, मुंबई,
- ११) निवड नस्ती.

-----